

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮЗАРКОМА
І ПРЭЗІДЫУМА ВЯРХОЎНАГА СОВЕТА БССР

№ 123 (7684) | Аўторак, 4 ліпеня 1944 г. | Цана 20 к.

ЗАГАД

Вярхоўнага Галоўнакамандуючага
Генералу Арміі ЧЭРНЯХОЎСКАМУ
Маршалу Савецкага Саюза РАКАСОЎСКАМУ

Войскі 3-га БЕЛАРУСКАГА фронту, у выніку імклівага наступлення танкавых злучэнняў і пяхоты на паўночны захад ад МІНСКА, авалодалі абласнымі цэнтрамі Беларусі горадамі ВІЛЕЙКА і важнай чыгуначнай станцыяй і горадам КРАСНАЕ. Тым самым нашы войскі перарэзалі шляхі зносін немцаў з МІНСКА ў ВІЛЬНА і ЛІДА.

Адначасова на паўднёвы захад ад Мінска войскі 1-га БЕЛАРУСКАГА фронту імклівым ударам кавалерыі, танкавых злучэнняў і пяхоты авалодалі гарадамі і важнымі вузламі камунікацый СТАЎБЦЫ, ГАРАДЗЕЯ і НЕСВІЖ, адразаўшы тым самым шляхі зносін немцаў з МІНСКА на БРЭСТ і ЛУНІНЕЦ.

У гэтым імклівым маневры і баях за гарады ВІЛЕЙКА, КРАСНАЕ, СТАЎБЦЫ, ГАРАДЗЕЯ і НЕСВІЖ вызначыліся танкісты генерал-лейтэнанта танкавых войск АБУХАВА, генерал-маёра танкавых войск АСЛАНАВА, палкоўніка РАДЗІОНАВА, палкоўніка КРЭМЕРА, падпалкоўніка САКАЛОВА, маёра ТУРЧЫНА; кавалерыі злучэнні Кубанскіх казакаў генерал-лейтэнанта ПЛІЕВА, генерал-маёра ТУТАРЫНАВА, генерал-маёра ГАЛОЎСКАГА, палкоўніка ПАПРЫКАЙЛА; войскі генерал-лейтэнанта КРЫЛОВА, генерал-лейтэнанта ЛУЧЫНСКАГА, генерал-палкоўніка БАТАВА, генерал-палкоўніка ГАЛІЦНАГА, гене-

рал-маёра ПЕРХАРОВІЧА, генерал-маёра ШВАРОВА; артылерысты падпалкоўніка НАРХАДЖАЕВА, палкоўніка ВАХРАМЕЕВА, маёра САЛАМОНІКАВА, маёра ПАДАПРЫГОРА, капітана ЯНАУЛЕВА, капітана ІБРАГІМАВА і лётчыкі генерал-палкоўніка авіяцыі ХРУКІНА, генерал-палкоўніка авіяцыі РУДЗЕНКА.

У азнаменаванне атрыманай перамогі злучэнні і часці, якія найбольш вызначыліся ў баях за авалодаванне гарадамі ВІЛЕЙКА, КРАСНАЕ, СТАЎБЦЫ, ГАРАДЗЕЯ і НЕСВІЖ, прадставіць да ўзнагароды ордэнамі.

Сёння, 2 ліпеня, у 23 гадзіны сталіца нашай Радзімы МАСКВА ад імені Радзімы салютуе доблесным войскам 3-га БЕЛАРУСКАГА і 1-га БЕЛАРУСКАГА фронтоў, якія авалодалі гарадамі ВІЛЕЙКА, КРАСНАЕ, СТАЎБЦЫ, ГАРАДЗЕЯ і НЕСВІЖ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯУЛЯЮ ПАДЗЯКУ кіруючым Вамі войскам, якія ўдзельнічалі ў баях за авалодаванне гарадамі ВІЛЕЙКА, КРАСНАЕ, СТАЎБЦЫ, ГАРАДЗЕЯ і НЕСВІЖ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы
Маршал Савецкага Саюза І. СТАЛІН.

2 ліпеня 1944 года.

Свята беларускага народа

Учора, 3 ліпеня, войскі Чырвонай Арміі вызвалілі сталіцу Савецкай Беларусі — горад Мінск.

З якой радасцю і хваляваннем забіліся сэрцы савецкіх людзей ад гэтай доўгачаканай весты!

Кроўнымі ніжымі беларускі народ быў звязан са сваёй любімай сталіцай. Ва ўсе куткі рэспублікі ішлі прамысловыя вырабы мінскіх прадпрыемстваў. Тут, у дзяржаўных установах, Акадэміі Навук, у навукова-даследчых установах разрацоўваліся важнейшыя праблемы развіцця народнай гаспадаркі Беларусі. Мінск быў кузней рознастайных кадраў. У дзесятках вышэйшых і сярэдніх навучальных установах рыхтаваліся тысячы высокакваліфікаваных кадраў для ўсіх галін народнай гаспадаркі. У Мінску ствараліся лепшыя творы беларускай літаратуры і мастацтва.

Тры гады таму назад нямецка-фашысцкія разбойнікі па-адрядніцку напалі на нашу радзіму. Гэтыя вылюдкі чалавецтва пасягнулі на чэсьць, свабоду і незалежнасць нашай краіны. Мінск адзін з першых гарадоў Савецкага Саюза прыняў на сябе ўдары гітлераўскай вайскавай машыны. Гул фашысцкіх спярвятнікаў на працягу некалькіх дзён не ўціхаў над горадам. Яны зруйнавалі і

спалілі горад, расстралялі тысячы ні ў чым непаўнажных старыкоў, жанчын і дзяцей.

Тры гады стаяла над Мінскам жудасная ноч нямецкай акупацыі. Нельга пералічыць, пераказаць злачынстваў, якія тварылі гітлераўскія бандыты ў нашай сталіцы. Броў ледзянее ў жылах, калі ўспамінаеш аб шматлікіх шыбеніцах на вуліцах і плошчах горада, аб Кальварыі, Казароўцы, «Драздах», Старажоўскіх могілках, дзе ад рук фашысцкіх гадаў загінулі тысячы і тысячы жыхараў Мінска.

Ні масавыя расстралы, ні нечуваныя здзекі і катаванні гітлераўскіх бандытаў не скарылі мінчан, не падарвалі іх духу да волі і барацьбы. Яны непахісна верылі ў сваё вызваленне і вялі гераічную барацьбу супроць праклятых чужынцаў.

Беларускі народ цвёрда верыў у сваё вызваленне. Ён ведаў, што брацкія народы Савецкага Саюза і ў першую чаргу вялікі рускі народ, наша гераічная Чырвоная Армія пад кіраўніцтвам Вярхоўнага Галоўнакамандуючага Маршала Савецкага Саюза таварыша Сталіна прыдуць на дапамогу, вызваліць з фашысцкага прыгнёту.

І вось прышоў гэты доўгачака-

ны дзень, прышло свята на вуліцы Беларусі. На беларускай зямлі Чырвоная Армія нанесла ворагу сакрушальныя ўдары. Учора над нашай любімай сталіцай — Мінскам зноў запалымнеў савецкі сцяг. Уся радзіма, увесь савецкі народ святкуе бліскучую перамогу Чырвонай Арміі. Блізка час, калі ўся беларуская зямля, уся савецкая зямля будзе ачышчана ад гітлераўскіх акупантаў.

У дзень усенароднай урачыстасці — вызвалення сваёй сталіцы беларускі народ ідзе шчырую падзяку ўсім народам Савецкага Саюза, гераічнай Чырвонай Арміі і свайму любімому правадыру і настаўніку вялікаму Сталіну за вызваленне з чорнай фашысцкай няволі.

Прывітанне табе, наша любімая сталіца, наш родны Мінск! Беларускі народ за кароткі час узніме цябе з руін і напалішчаў, адбудуе, зробіць яшчэ больш прыгожым, чым быў да вайны.

Няхай жыве вольны савецкі горад, наша любімая сталіца — Мінск!

Няхай жыве наша доблесная Чырвоная Армія — вызваліцельніца!

Няхай жыве Вярхоўны Галоўнакамандуючы Маршал Савецкага Саюза вялікі Сталін!

Учора, 3 ліпеня, войскі 3-га Беларускага фронту пры садзейнічанні войск 1-га Беларускага фронту штурмам авалодалі сталіцай Савецкай Беларусі горадам МІНСК.

Слава гераічнай Чырвонай Арміі, якая вызваляе савецкую зямлю ад нямецка-фашысцкіх захопнікаў!

ЗАГАД

Вярхоўнага Галоўнакамандуючага
Генералу арміі ЧЭРНЯХОЎСКАМУ
Маршалу Савецкага Саюза
РАКАСОЎСКАМУ

Войскі 3-га БЕЛАРУСКАГА фронту пры садзейнічанні войск 1-га БЕЛАРУСКАГА фронту, у выніку глыбокага абходнага маневра, сёння, 3 ліпеня, штурмам авалодалі сталіцай Савецкай Беларусі горадам МІНСК — важнейшым стратэгічным вузлом абароны немцаў на захаднім напрамку.

У баях за авалодаванне МІНСКАМ вызначыліся танкісты генерал-маёра танкавых войск БУРДЗЕЙНАГА, генерал-лейтэнанта танкавых войск АБУХАВА, Маршала бронетанкавых войск РОТМІСТРАВА, генерал-лейтэнанта танкавых войск РОДЗІНА, генерал-маёра танкавых войск НЕЦВЕТАЙЛА, генерал-маёра танкавых войск ВОУЧАННА, генерал-маёра танкавых войск ФАМІНЬІХ, палкоўніка ЛОСІКА, палкоўніка БУЛЫГІНА, палкоўніка НЕСЦЕРАВА, падпалкоўніка АНЦІПІНА, палкоўніка ГРЫЦЕНКА, падпалкоўніка ЕСІПЕНКА, палкоўніка ПАХАДЗЕЕВА, палкоўніка ДАЛГАНОВА, падпалкоўніка МІШЧАНКА, падпалкоўніка МАЛЧАНОВА, падпалкоўніка КУРНОСАВА, палкоўніка МАРОЗАВА, палкоўніка ЦЫНЧАНКА, генерал-маёра танкавых войск БАХАРАВА, генерал-маёра танкавых войск ПАНАВА; кавалерыі злучэнні кубанскіх казакаў генерал-лейтэнанта ПЛІЕВА, генерал-маёра ТУТАРЫНАВА, генерал-маёра ГАЛОЎСКАГА, палкоўніка ПАПРЫКАЙЛА; войскі генерал-лейтэнанта ГЛАГОЛЕВА, генерал-палкоўніка ГАЛІЦНАГА, генерал-палкоўніка БАТАВА, генерал-лейтэнанта ЛУЧЫНСКАГА, генерал-лейтэнанта КАШАВОГА, генерал-маёра ПРАВАЛАВА, генерал-маёра БЕРСТАВА, генерал-маёра СТРЫЖЭНКА, палкоўніка ПАЛЕВІКА, палкоўніка ДУДКА, палкоўніка КАУТУНОВА, палкоўніка КЛІМАХІНА; артылерысты генерал-лейтэнанта артылерыі БАРСУКОВА, генерал-маёра артылерыі СЕМІНА, генерал-маёра артылерыі ВЛАДЗІМІРАВА, генерал-маёра артылерыі САЗОНАВА, палкоўніка ЛУБМАНА, палкоўніка ФЯДОТАВА, палкоўніка ХАСІНА, маёра СЦЯПАНАВА, маёра ЗОТАВА, падпалкоўніка ПЫТАЛЕВА, маёра МІХАЙЛАВА, падпалкоўніка МАЕРАВА, маёра СЕРАДА, палкоўніка БЕЛЯКОВА; лётчыкі генерал-палкоўніка авіяцыі ХРУКІНА, генерал-палкоўніка авіяцыі РУДЗЕНКА, генерал-лейтэнанта авіяцыі УШАКОВА, генерал-лейтэнанта авіяцыі БЯЛЕЦНАГА, генерал-лейтэнанта авіяцыі САВІЦНАГА, генерал-лейтэнанта авіяцыі ЛОГІНАВА, генерал-лейтэнанта авіяцыі ГЕОРГІЕВА, генерал-лейтэнанта авіяцыі ТУПІНАВА, генерал-лейтэнанта авіяцыі НЕСЦЕРЦАВА, генерал-маёра авіяцыі ВОЛЖАВА, генерал-маёра авіяцыі СЧОТЧЫНАВА, генерал-маёра авіяцыі БУЯНСКАГА, генерал-маёра авіяцыі ЗАХАРАВА, генерал-маёра авіяцыі АНДРЭЕВА, палкоўніка ПРУТКОВА, палкоўніка ЗІМІНА, палкоўніка ВАСІЛЬЕВА, палкоўніка СКОК, падпалкоўніка РОДЗІНА, палкоўніка ЮРЫНА, маёра МАКСІМАВА; сапёры генерал-лейтэнанта інжынерных войск БАРАНАВА, палкоўніка ПРАНЕВІЧА, палкоўніка ІСУПАВА, палкоўніка ФЭДАРАВА і сувязісты палкоўніка БЕЛЫШАВА, палкоўніка МІНІНА, падпалкоўніка ГЕЛЕРА.

У азнаменаванне атрыманай перамогі злучэнні і часці, якія найбольш вызначыліся ў баях за авалодаванне МІНСКАМ, прадставіць да прысваення назвы «МІНСКІХ» і да ўзнагароджвання ордэнамі.

Сёння, 3 ліпеня, у 22 гадзіны сталіца нашай Радзімы МАСКВА ад імені Радзімы салютуе нашым доблесным войскам, якія авалодалі МІНСКАМ і садзейнічалі ў авалодаванні МІНСКАМ, — дваццацю чатырма артылерыйскімі залпамі з трохсот дваццаці чатырох гармат.

За выдатныя баявыя дзеянні АБ'ЯУЛЯЮ ПАДЗЯКУ кіруючым Вамі войскам, якія ўдзельнічалі ў баях за авалодаванне МІНСКАМ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы
Маршал Савецкага Саюза
І. СТАЛІН.

3 ліпеня 1944 года.

ДА БЕЛАРУСКАГА НАРОДА

Зварот Совета Народных Камісараў Беларускай ССР, Прэзідыума Вярхоўнага Совета Беларускай ССР і Цэнтральнага Камітэта Комуністычнай партыі (большэвікоў) Беларусі

Таварышы! Грамадзяне! Браты і сёстры! Рабочыя і работніцы, калгаснікі і калгасніцы, работнікі інтэлігентнай працы, слаўныя воіны Чырвонай Арміі, мужныя беларускія партызаны і партызанкі!

У вялікія і гістарычныя дні, калі гераічная Чырвоная Армія, змятаючы на сваім шляху ўсе перашкоды, ламаючы супраціўленне ворага, пад кіраўніцтвам Вярхоўнага Галоўнакамандуючага таварыша Сталіна, нагалаву громіх нямецкіх захопнікаў, выганяе іх за межы нашай Радзімы і нясе на сваіх сцягах поўнае вызваленне беларускаму народу, Совет Народных Камісараў, Прэзідыум Вярхоўнага Совета Беларускай ССР і Цэнтральны Камітэт Комуністычнай партыі (большэвікоў) Беларусі звяртаюцца да вас са словамі прывітання і баявога закліку.

Доблесная Чырвоная Армія ў найвялікшых бітвах атрымлівае перамогу за перамогай, магутнымі ўдарамі сакрушае гітлераўскую ваенную машыну і пастрыма рушыць наперад, на захад. На ўсёй беларускай зямлі ідзе грандыёзная бітва за поўнае вызваленне Совецкай Беларусі ад гнёту нямецка-фашысцкіх гвалтаўнікоў.

Воіны 1-га, 2-га і 3-га Беларускіх і 1-га Прыбалтыйскага франтоў вызвалілі дзесяткі буйнейшых гарадоў і тысячы беларускіх вёсак. Радзіме вернуты буйнейшыя цэнтры Беларусі — Віцебск, Магілёў, Орша, Бабруйск, Жлобін, Барысаў, Слуцк, Вілейка. Савецкі сцяг свабоды развіваецца над сталіцай Савецкай Беларусі — горадам Мінскам.

З найвялікшай радасцю і велізарнай любоўю працоўныя Савецкай Беларусі сустракаюць сваю вызваліцельніцу — Рабоча-Сялянскую Чырвоную Армію.

Вечна будзе жыць бязмежная ўдзячнасць у сэрцах народа вялікаму рускаму народу, усім брацкім народам Савецкага Саюза.

Вечна будзе жыць бязмежная ўдзячнасць беларускага народа любімаму правадыру і настаўніку таварышу Сталіну і кіруюмай ім Чырвонай Арміі, якая вызваліла і вярнула народу свабоду і незалежнасць.

Прышоў канец чорным дням крывавай нямецкай акупацыі на беларускай зямлі. Вялікае непамернае гора перажываў беларускі народ пад армом нямецкіх захопнікаў. Смерць і разбурэнні прынеслі немцы на беларускую зямлю. Яны спрабавалі заняволіць беларускі народ, пазбавіць яго са-

мастойнай дзяржаўнасці, якую народ заваяваў і ўмацаваў пад кіраўніцтвам партыі Леніна-Сталіна, растаптаць наш нацыянальны гонар і чэсць, разбурыць адзінства з'яднанага беларускага народа ў адзінай савецкай дзяржаве, апычыць і ператварыць свабодных савецкіх людзей у сваіх рабоў.

Гітлераўцы ператварылі ў руіны і палілішчы ўсе гарады, тысячы сёл і вёсак Савецкай Беларусі. Яны разбурылі і зрабавалі фабрыкі, заводы і іншыя прамысловыя прадпрыемствы, калгасы, саўгасы, машынна-трактарныя станцыі, знішчылі, зрабавалі і спалілі тысячы школ, інстытуты, усе бібліятэкі, клубы, дамы культуры, тэатры, больніцы і іншыя культурныя ўстановы. Нямецкія варвары ставілі сваёй мэтай знішчыць усё тое, што было створана працай нашага народа за гады савецкай улады.

Увесь свет ведае пра страшныя злачынствы, якія чынілі фашысцкія людзеды на нашай шматпакутнай беларускай зямлі. Яны тысячамі спалівалі людзей, жывымі закапвалі ў зямлю, тапілі ў раках, умярцвалі ў душах марылі галоднай смерцю ў канцэнтрацыйных лагерах, атручвалі, заражалі тыфам і іншымі хваробамі. Многія дзесяткі тысяч савецкіх грамадзян пагнаны на нямецкую катаргу.

Ніколі беларускі народ не забудзе і не даруе нямецкім захопнікам усіх гэтых крываваўх злачынстваў. За ўсё адкажуць гітлераўцы. Помста народа будзе бязлітасная, нікуды нямецкія захопнікі не ўцякуць, не схавуюцца ад народнага гневу.

Крывавым тэрорам, масавымі забойствамі, правакацыяй і ашуканствам нямецкія звары спрабавалі зламаць дух народа, падарваць яго веру ў сілу і магутнасць Савецкай дзяржавы, у наліў перамогу.

Але не паў духам беларускі народ, не смарыўся нямецкім катарам. Ахоплены бязлітаснай смярцельнай нянавісцю да ворага, беларускі народ прайшоў усе цяжкасці і выпрабаванні вайны, паказаў сваю вялікую маральна-палітычную згуртаванасць, вернасць сваёй Савецкай Радзіме і яшчэ шчыльней згуртаваўся вакол большэвіцкай партыі і таварыша Сталіна.

З беспрэкладнай мужнасцю ўзяўся беларускі народ на самаадданую барацьбу, на абарону сваёй свабоды, незалежнасці сваёй Радзімы.

Сотні тысяч сыноў і дачок бе-

ларускага народа разам з вялікім рускім народам і другімі народамі Савецкага Саюза гераічна змагаюцца на ўсіх фронтах вялікай Айчынай вайны.

Велізарнейшую дапамогу наступаючым войскам Чырвонай Арміі ў яе вялікай вызваленчай місіі — у заваяванні перамогі над ворагам аказвалі і аказваюць беларускія партызаны і партызанкі.

Партызанскі рух на Беларусі стаў усенародным. Ад краю да краю, па закліку таварыша Сталіна, пад кіраўніцтвам Комуністычнай партыі (большэвікоў) Беларусі з першых дзён Айчынай вайны ўзняўся са зброяй у руках беларускі народ супроць ненавісных нямецка-фашысцкіх захопнікаў. Гэта барацьба самай яркай старопкаю ўвойдзе ў гісторыю Айчынай вайны як беспрэкладны подвиг народа ў ім і ва славу сваёй Радзімы.

На працягу трох год вайны партызаны і партызанкі грамілі тылы ворага і штабы ворага, разбуралі яго камунікацыі і сувязь, бязлітасна знішчалі нямецка-фашысцкіх нягоднікаў. Партызаны і партызанкі вырабавалі многа тысяч савецкіх людзей ад знічэння і ўгону іх у фашысцкае рабства.

Партызанская вайна вялася і вядзецца з усё нарастаючай сілай супроць усіх ваенных, эканамічных, палітычных, гаспадарчых і ідэалагічных мерапрыемстваў нямецкіх акупантаў. Гарады і вёскі Беларусі не былі тыламі ў немцаў, усюды быў фронт, дзе ішлі штодзённымі бесперапыннымі бітвамі партызанскіх сіл з фашысцкай арміяй.

У вызваленых абласцях і раёнах працоўныя Савецкай Беларусі з велізарнай палітычнай і творчай актыўнасцю аднаўляюць наўрадую гаспадарку і культурныя ўстановы, разбураныя нямецкімі акупантамі. Рабочыя і работніцы, калгаснікі і калгасніцы, інтэлігентныя гераічна і самаадданай працай умацоўваюць магутнасць нашай Радзімы.

ТАВАРЫШЫ!

Рабочыя і работніцы, калгаснікі і калгасніцы, работнікі інтэлігентнай працы, усе працоўныя Савецкай Беларусі!

Зараз, у дні рашаючых бітваў, больш чым калі-небудзь патрабуецца мабілізацыя ўсіх сіл, надбавіць нямецкага зверу і наблізіць дзень нашай канчатковай і поўнай перамогі.

Урад Савецкай Беларусі, Прэзідыум Вярхоўнага Совета Беларускай ССР і Цэнтральны Камітэт Комуністычнай партыі (большэвікоў) Беларусі заклікаюць вас:

Дапамагайце ўсім сіламі наступаючым войскам Чырвонай Арміі, рамантуйце і падтрымлівайце ў праездным стане дарогі, рамантуйце масты, дапамагайце аднаўляць сувязь, арганізуйце падвоз боепрыпасаў, фуражы, харчавання да перадавых часцей.

Акружайце ўвагаю і клопатамі воінаў Чырвонай Арміі, арганізуйце клопатлівы догляд раненых воінаў.

Мабілізуйце ўсе свае сілы на хутчэйшае аднаўленне фабрык, заводаў, калгасаў, МТС, саўгасаў, жыллёвых будынкаў, школ, больніц і іншых культурных устаноў. Гэта цяжкая задача, але беларускі народ вытрымлівае яе за сабы кароткі тэрмін. Уся краіна, усе брацкія народы дапамагаюць і дапамогуць беларускаму народу хутчэй аднавіць разбураную немцамі гаспадарку, аднавіць культурныя ўстановы і ліквідаваць вынікі нямецкай акупацыі.

Будзьце пільнымі, выкрывайце агентаў ворага, якія прытаіліся.

Ахоўвайце ўпалелыя ад разбурэння фабрыкі, заводы, культурныя ўстановы, сродкі сувязі, электрастанцыі, станкі, абсталяванне і іншую маёмасць, якая з'яўляецца народным багаццем.

Акружайце ўвагаю і клопатамі

**Старшыня Совета Народных Камісараў Беларускай ССР
П. ПАНАМАРЭНКА.**

**Старшыня Прэзідыума Вярхоўнага Совета Беларускай ССР
Н. НАТАЛЕВІЧ.**

**Сакратар Цэнтральнага Камітэта Комуністычнай партыі (большэвікоў) Беларусі
П. КАЛІНІН.**

4 ліпеня 1944 г. г. Мінск.

Беларусі Савецкай краса

Гарадоў і пабачыў не мала
І пазнаў я не мала дарог,
Толькі сэрцу майму бракавала,
Мой жадамы, цябе аднаго.
І якой не ішоў я дарогай,
Дзе з зямлі не ўздыхаў я пясок,
Я з надзеяй і прагнай трывогай
Паглядаў засмучоны ў твой бок.
Кожнай вестцы, што к нам

далятала,
Я быў рады, як новай вясне.
Недзе плакала маці, гукала
Па-над Свіслаччу ўночы мяне.
Адгукалася цемьня сляпая,
На рацэ суціхала вада:
«Ты не плач, ты не плач,
Дарагая,

Бо не вечна будзе бяда».
Ды не толькі матуля тужыла,
Кожны сад, кожны ліст ад вярбы,
Што з маленства мне любіў і мілы,
Ападалі ад чорнай журбы.
Кожны дом, што знаёмы да болю,
І ўсіх вуліц сналежаны брук
Праніліся, як воспу, няволью,
Нашай ласні прасілі і рук.
І пакорнай Пярэспа не стала,
Серабранка, як рой, загула,
Кальварыя адважных сабрала,
Камароўна ў падполле пайшла.
І з акон, і з-за кожнае хаты
Загрымелі і ўночы і ўдзень
Ці вінтавачны стрэл, ці граната
Па тых вуліках, дзе ішоў

ліхадзей.
То ўзнялася на помсту сталіца,
Як асілан, што роўных няма,
Каб змагаўся суровым пазбыцца
Ненавіснага волі яра,
І мая дарагая матуля,
Што цішэй за галубку была,

сем'і воінаў Чырвонай Арміі і партызан, а таксама інвалідаў Айчынай вайны.

Таварышы! Недалёка дзень поўнага вызвалення ўсёй беларускай зямлі. Усе сілы народа на заваяванне канчатковай перамогі над ворагам.

Пад кіраўніцтвам вялікага Сталіна мы пераможам!

Няхай жыве свабодная Савецкая Беларусь!

Няхай жыве Саюз Савецкіх Соцыялістычных Рэспублік!

Няхай жыве непарушная дружба народаў Савецкага Саюза!

Няхай жыве доблесная ўсёперамагаючая Чырвоная Армія!

Няхай жывуць слаўныя беларускія партызаны і партызанкі!

Няхай жыве вялікі друг беларускага народа, правадыр Савецкай дзяржавы, таварыш СТАЛІН!

З-за вугла, з партызанскай кулія
Па начах чужакоў сцерагла.
Нават Свіслач — рачульна малая,
Камуць, стала глыбейшай на шмат,

І калі толькі ў воду ступаю,—
Не адзін захлынаецца мат.
Хай-жа слава пра Мінск не сціхае,

Узятае да сініх нябёс,
Бо ён гонар радзімага краю
У ныволі высюна пранёс.
Сёння сцяг наш над Мінскам шугае,

Горад любі ізноў ажыве.
Мы ад сэрца цябе абдымаем
І руіны цалуем твае.
Хоць пазнаць цябе цяжкія, сталіца,

Хоць глытаю я з болем слязу,—
За мінчан, за сады і крыніцы
Я на захад расплату ялсу.
Добрай раніцы, сэрца народа,
Добрай раніцы, горад-герой!
Чуеш, нашы прыходзяць з

Усхода,
Бачыш, нашы навокі з табой.
Я матулю сваю абдымаю,
Свайму бацьку і цісну руку.
І паўдзённым сонца іграю
На гвардзейскім салдацкім штыку.
Я навокал гляджу, і руінам,
І бацькам, лл наторых стаю,
Я па праву і воіна і сына
Нізкі-нізкі панлон аддаю.
Што-ж, быўайце, мы горад пазымем.

Да Берліна я штык панясу.
Зноў адновім сталіцу радзімы,
Беларусі Савецкай красу.
Анатоль АСТРЭЙКА.

Дзень добры, родны Мінск!

Гераічнаму гораду— слава!

Вызвалены родны Мінск...

Вызвалена сталіца нашай рэспублікі...

Колькі мільёнаў людзей уладхнуць сёння на поўныя грудзі, колькі ішчасных усемшак, колькі прасветленых позіркаў! Мінулася чорная ноч над нашай зямлёй, зніклі, развейваюцца змрочныя туманы над прасторамі любай радзімы.

Мінск зноў савецкі, свабодны горад! Тры гады марылі мы аб гэтай светлай хвіліне. Тры гады мужныя сыны радзімы—воіны і партызаны—прыкладалі ўсе намаганні, білі ворага смертным боем, каб наблізіць гэты светлы час, каб вярнуць у родныя гарады і сёлы чалавечае ішчасце і радасць.

Тры гады пакувалі людзі Мінска пад фашыскай няволяй. Тры гады здэкаваліся над імі гітлераўскія каты і забойцы. Тры гады чужацкая зграя «чорных псоў вайны» нішчыла, руйнавала, рабавала наш горад, нашы багацці, здабыткі нашай культуры. Тры гады гітлераўскія людзеды смакталі кроў нашых людзей, лютвалі над нашымі роднымі і блізкімі. Яны намагаліся знішчыць нас, знішчыць наш край, нашу рэспубліку. Каб змаглі, яны знішчылі б нават памяць аб нас, памяць аб нашым беларускім народзе. Яны ўжо залічалі нас у нейкіх «беларутэнаў». Але нічога не вышла, ды і выйсеці не магло ў гітлераўскіх галаварэзаў. Вось багуды яны цяпер на захад па нашай зямлі. І апалясены ад страху яны марашу цяпер толькі аб адным: каб унесці ногі з нашай зямлі, каб выратаваць сваю ўласную сабачую скуру. Не вый-

дзе і гэтага! Зірніце на дарогі Беларусі. Яны завалены трупамі ворагаў. Шмат іх, гэтых крыва-вых захрыбетнікаў, знайшло і знойдзе свае бласлаўныя магільні на нашай зямлі.

Шмат гэтых захрыбетнікаў знайшло свае магільні за гэтыя геды і ў горадзе Мінску. Цэлыя могілкі з'явіліся тут з розных камендантаў і падкамендантаў. Тут знайшоў свой бласлаўны ка-нец, сваю сабачую смерць галоў-ны кат беларускай зямлі Вільгельм Кубэ. Іх—гітлераўскіх гвалтаўнікоў—наспігалі кулі і граваты слаўных патрыётаў ра-дзімы, мужных падпольшчыкаў, гераічных партызан, месціцаў на-родных. Мінск немцы захавалі, але яны не маглі скарыць яго. Тры гады вёў гераічны Мінск нястомны бой з праклятым фа-шызмам. Гэтую суровую бараць-бу, барацьбу не на жыццё, а на смерць, узначальвалі лепшыя сы-ны радзімы, узадаваныя пар-тыяй Леніна—Сталіна. Гэтую ба-рацьбу ў горадзе ўзначальваў Мінскі падпольны гарадскі камі-тэт нашай партыі.

У Мінску выходзіла падполь-ная газета «Звязда». Змаганне з ворагам не спынялася ні на хві-ліну. Людзі гераічнага горада ўсімі сіламі дапамагалі агульнай справе нашай перамогі, сваёй ба-рацьбой яны набліжалі светлы час свайго вызвалення. Многа мужных сыноў горада загінула смерцю герояў у барацьбе з фа-шызмам. Вечная слава ім і веч-ная любоў будучых пакаленняў!

Няхай жыве наш родны і любімы, наш вольны Мінск!

Міхась Лынькоў.

СТАЛІЦЫ БЕЛАРУСІ!

Прад табою нізка я хілюся,
Перад кожным зруйнаваным
домам.

Родны Мінск,
Сталіца Беларусі!
Зноўну мы на вуліцах знаёмых.


Ты стаіш, як волат
над айчынай.

Над табою рэюць сцягі волі.
Хоць ты ўвесь—
У ранах, у руінах,
Ты нам дораг сёння, як ніколі.

Ты завеш сыноў сваіх здалёму,
Аж да Буга гульніх узбярэжжаў.
Чуюць кліч твой
Плошчы Беластока,
Чуюць кліч твой пушчы
Белавены.

Хай мацней грываць удары
бою,
Вораг згіне. Ён загінуць
мусіць.

Ты стаіш
З узнятай галавою
Над усёй вялікай Беларуссю.
Пятрусь БРЮКА.



Шчырае дзякуй ДОБЛЕСНАЙ ЧЫРВОНАЙ АРМІІ!

Прывітанне табе, свабодны Мінск—слаўная сталіца маёй роднай Беларусі!

Сёння наша ордэнаносная Со-вецкая рэспубліка і ўвесь савецкі народ святкуюць тваё вызва-ленне.

Тры гады цёмнага фашыскага прыгнёту выпярпеў ты, родны Мінск. Але не здаўся ворагу. Гэта ты, наша сталіца, па заклі-ку вялікага правадыра таварыша Сталіна, рассыпала ад сябе, як светлыя праменні скрозь цемру акупіраванай краіны, атрады на-родных месціцаў—партызан, па-радаўшых усенародны рух цпа-корных.

Мінскія партызаны на працягу трохгадовай барацьбы ў тылу во-рага праславілі сябе шматлікімі прыкладамі адвагі і гераічных под-вігаў, аказваючы тым самым вя-лікую дапамогу нашай доблеснай Чырвонай Арміі.

Мінскія партызаны ні ўдзень, ні ўночы не давалі спакою ня-мецка-фашысцкім захопнікам. Ад іх рук тысячы фрынаў знайшлі сабе магільні на беларускай зямлі. Сотні воінскіх эшалонаў і аўта-машын ворага былі ўзарваны на-шымі народнымі месціцамі.

У тылу ворага мы, гомельчане, плячо ў плячо з мінчанамі зма-галіся супроць заклітых фашы-стаў. Мы адчувалі штодзённа, што жыва і жыць будзе Бела-русь, што гаспадаранне фашысц-кага зверга ў Беларусі і не пры-гожай сталіцы часовае.

Сёння гэты дзень прышоў. Мінск зноў савецкі! Гераічная Чырвоная Армія завяршае вы-іганне праклятай немчуры з астатняй часткі Беларусі. Бела-русь зноў зацвіце, як адна з пе-радавых рэспублік у дружнай многанацыянальнай сям'і савец-кіх народаў.

Гомель, які вызвалены на 7 месяцаў раней Мінска, зараз ужо пад кіраўніцтвам Цэнтральнага Камітэта КП(б)Б і Савецкага ўра-да Беларусі залечвае нанесеныя яму раны. У Гомелі працую на-правод, пушчана першая чарга электрастанцыі, функцыяніруюць школы, больніцы, сталовыя, кіно-тэатры, рыхтуюцца да пуску многія прадпрыемствы. Насель-ніцтва вяртаецца ў родны горад і лік яго расце з кожным днём.

Дарогі наш Мінск! Радасць за вызваленне тваё з фашыскага палону напаўняе сэрцы гомель-чан, якія ад душы жадаюць твай-го хутэйшага адраджэння.

Прымі-ж, мілая сталіца, наша самае шчырае, самае сардэчнае прывітанне!

Е. БАРЫНІН,

сакратар Гомельскага гар-нома КП(б)Б, Герой Савец-кага Саюза.

М І Н С К

Кожны горад мае не толькі свой воблік, але і голас. Я любіў гоман Мінска—прыцішаны і ня-вучы, як гаворка Свіслачы. Амаў пад самымі вокнамі мае кватары праходзілі цяжкія, і для мяне гарадскі гоман пачынаўся кожнай ровінай гудкамі паравозаў.

Як горна яны рыдалі, адыхо-дзячы пад нямецкай бамбёжкай з Мінска ў апошні свой рэйс! Гэты плач навокі параліў нашы сэрцы.

Мы памятаем жудасны дзень—24 чэрвеня 1941 года. Яшчэ праз некалькі дзён вуліцы Мінска былі мёртвыя—па іх хадзіла толькі смерць у авіяцкім вобразе ня-мецкіх захопнікаў.

Але голас Мінска даходзіў да нас за тысячы кілометраў. Мы чулі плач дзяцей, закатаваных нямецкімі вылюдкамі на Юбілей-най плошчы. Мы чулі перадсмер-тныя хрыпы павешаных у га-радскім садзе. Мы чулі стогны загінулых у турмы і лагеры смер-ці. Мы чулі і гноўны голас Мін-ска—шэстэ падпольных газет, патэемныя размовы, партызанскія

стрэлы, выбухі ў драматычным тэатры і ў рэзідэнцыі гітлераў-скага намесніка Кубэ.

Голас Мінска быў прыглушаны і нявучы, як і раней, але ў ім чуліся ноткі, падобныя да тры-вожнага смутку паравозных гуд-коў. Гэты голас клікаў нас да-моў, у родны горад.

На працы, у баю, у падполлі і партызанскіх атрадах, усюды, дзе-б ні былі мінчане, перад імі ўставаў на ўсёй яго красе Мінск. Мы помнілі яго шумную Савец-кую і прыгожую вуліцу Карла Маркса, высокі Пляц Волі і шы-рокую плошчу Парыжскай Кому-ны, мы помнілі кожны яго за-вулак і тупік. Тут праходзіла на-ша маленства. За нізкімі дзіцячы-мі партамі мы вучыліся па літа-рах складаць першыя словы. У прасторных заводскіх карпусах і ў строгіх універсітэцкіх лабар-аторыях, у светлых клубах і біб-ліятэках праходзіла наша юнац-тва. Тут працавалі нашы бацькі і тут гадаваліся нашы дзеці. Мінск быў нашым домам і сталі-най нашай рэспублікі, вялікім

прамысловым і культурным цэн-трам.

Дом Урада, Універсітэт, біблія-тэка імені Леніна, Акадэмія На-вук, Карцінная галерэя, Тэатр оперы і балета, заводы і фабры-кі, інстытуты і школы, парк і возера, выпаланае рукамі мін-чан... Як мы любілі ўсё гэта! Як мы гаварыліся бурным ростам нашай сталіцы!

Фашысцкія сцяратнікі зруй-навалі Мінск. Гітлераўскія зладзеі раскрасілі наша багацце і красу. Аднаго яны не маглі ні зні-чыць, ні зрабаваць—горада духу нашага народа, яго нязлом-най волі да барацьбы і перамогі над непаўсімнымі захопнікамі. Бе-ларускі народ, па закліку свайго правадыра таварыша Сталіна, дружна ўстаў на бяспітасную ба-рацьбу з нямецкімі ордамі.

Пад кіраўніцтвам Комуністыч-най партыі большавікоў Беларусі і яе Цэнтральнага Камітэта ў Бе-ларусі разгарнуўся магутны пар-тызанскі рух. Горды Мінск не схі-ліў перад нямецкімі забойцамі свайго галавы. У Мінску праца-вала падпольная партыйная арга-нізацыя, выдавалася газета. У радах партызан былі сотні мін-

чан. Разам з усім беларускім на-родам яны жорстка помсцілі ня-мецкім захопнікам за сваю зруй-наваную, але непакораную сталі-цу. Яны свайго дапамогай Чырво-най Арміі набліжалі дзень вызва-лення роднага Мінска.

І гэты дзень настаў. Гераічная Чырвоная Армія, накіраваная мудрым геніем Сталіна, вызваліла Мінск. Над горадам ізноў палыхае чырвоны сцяг—сімвал свабоды, адраджэння і жыцця.

Мы вяртаемся ў родны горад. Мы найве чужы яго гоман—больш ціхі, але яшчэ больш ня-вучы і любімы. Ён кліча нас да неадкладнай працы. Багацце і краса нашай сталіцы будуць ад-поўнены. У нашых сэрцах не згасла і не згасне любасць да нашага горада. Яна дасць нам сілу і волю да няспыннай твор-чай працы. У нас ёсць рукі, якія моцна трымалі зброю ў барацьбе за Мінск. Яны не стамяцца ў рабоце па адбудове нашага горада. Сталіца вызваленай Савецкай Бе-ларусі ўзнімецца з руін і попену да новага росквіту і новай славы.

Пятро ГЛЕБКА.

Ад Совецкага Інформбюро

3 АПЕРАТЫўНАЙ ЗВОДКІ ЗА 2 ЛІПЕНЯ

На працягу 2 ліпеня паміж ОНЕЖСКИМ і ЛАДАЖСКИМ вазерамі войскі КАРЭЛЬСКАГА фронту, працягваючы наступленне, авалодалі раённым цэнтрам Карэла-Фінскай ССР СПАСКАЯ ГУБА, а таксама занялі насялёныя пункты КИНДАСАВА, САСНОВАЯ ЛАМБА 1-я і 2-я, КИНЕЛАХТА, РАЯСЕЛЬГА, РАЯСЕЛЬНЯ.

На захад і паўднёвы захад ад горада ПОЛАЦК нашы войскі з баямі прасоўваліся наперад і авалодалі раённымі цэнтрамі Вілейскай абласці гарадамі ШАРКАУШЧЫЗНА, ПЛІСА, а таксама занялі больш 250 другіх насялёных пунктаў, у тым ліку ПАГОСТ СТАРЫ, ЮНДЗІЛАВА, КАМАРОУШЧЫЗНА, УЖЭЧЭ, ЗАБЕЛЕ, МІХАЛЫ, ЛЕПЛЯНЫ, НЕСЦЯРОУШЧЫЗНА, ТУМІЛАВІЧЫ, ЗАМАСТОЧЧА і чыгуначныя станцыі ЗЯБКІ, ПАДСВІЛЛЕ, ШАРКАУШЧЫЗНА.

На МІНСКІМ напрамку войскі 3-га БЕЛАРУСКАГА фронту, развіваючы імклівае наступленне, авалодалі абласным цэнтрам Беларускай ССР горадам і буйнай чыгуначнай станцыяй ВІЛЕЙКА, раённым цэнтрам Мінскай абласці горадам СМАЛЯВІЧЫ, горадам КРАСНАЕ, а таксама з баямі занялі больш 350 насялёных пунктаў, сярод якіх буйныя насялёныя пункты ЗАДОР'Е, АКОЛАВА, ХАТАВІЧЫ, МІХАЛАВА, ЮРАВА, ЖОДЗІНА, СЛАБАДА (20 кіламетраў на паўночны ўсход ад Мінска) і чыгуначныя станцыі ЖОДЗІНА, СМАЛЯВІЧЫ, КРАСНАЕ. Такім чынам нашы войскі перарэзалі чыгуначную дарогу МІНСК—ВІЛЬНА.

На БАРАНАВІЦКІМ напрамку войскі 1-га БЕЛАРУСКАГА фронту, працягваючы паспяховое наступленне, авалодалі раённымі цэнтрамі Баранавіцкай абласці горадам і буйнай чыгуначнай станцыяй СТАЎБІЧЫ, горадам ГАРАДЗЕЯ, горадам НЕСВІЖ, раённымі цэнтрамі Мінскай абласці горадам ЧЭРВЕНЬ, горадам СТАРОБІН, а таксама з баямі занялі больш 300 другіх насялёных пунктаў, у тым ліку буйныя насялёныя пункты ЛАПІЧЫ, ТАЛЬНА, АКОЛІЧЫ, СУЦІН, БАБОУНЯ, ЖАУЛКІ, ЛЕНІНА, БЯЛЕВІЧЫ, ЛЮТОВІЧЫ, СМОЛІЧЫ і чыгуначныя станцыі ЛАПІЧЫ, УБОРНІ, ТАЛЬНА, ГАРАДЗЕЯ, СЕРАДНЯКІ. Нашы войскі перарэзалі чыгуначную дарогу МІНСК—БАРАНАВІЧЫ.

На другіх участках фронту—без істотных змен.

За 1 ліпеня нашы войскі на ўсіх франтах падбілі і знішчылі 103 нямецкіх танкаў. У паветраных баях і агнём зніжэння артылерыі збіта 35 самалётаў праціўніка.

3 АПЕРАТЫўНАЙ ЗВОДКІ ЗА 3 ЛІПЕНЯ

На працягу 3 ліпеня на паўночны захад і на захад ад горада ПЕТРАЗАВОДСКА войскі КАРЭЛЬСКАГА фронту з баямі прасоўваліся наперад і занялі больш 50 насялёных пунктаў, у тым ліку СЕМЧАГОРА, УСУНА, КРАСНАЯ РЭЧКА, КЕНЯКІ, СЯМОЗЕРА, САЛМЕНІЦА, КУНОЙЛА, ПУЛЬЧЭЙЛО, САРСЕЛЬГА, ВАРЗНЕСЕЛЬНЯ, ВАРПАСЕЛЬНЯ і чыгуначныя станцыі ЧАЛКА, ПАДОЗЕРА, ВІЛГОРА, КУЦІЖМА, СЯНЬГА (на чыгуныцы Петравадск—Сартавала).

На паўднёвы захад ад горада ПОЛАЦК войскі 1-га ПРЫБАЛТЫЙСКАГА фронту, працягваючы развіваючы наступленне, авалодалі раённымі цэнтрамі Вілейскай абласці горадам ГЛЫБОКАЕ, горадам ДОКШЫЦЫ, а таксама з баямі занялі больш 400 іншых насялёных пунктаў, сярод якіх вялікія насялёныя пункты ПАГОСТ НОВЫ, ЮДЫ, МАСАРЖ, ХАРОШКІ, КРУЛЕУШЧЫЗНА, ПАРПЛІШЧА, ПАРАФ'ЯНАУ і чыгуначныя станцыі КРУЛЕУШЧЫЗНА, ПАРПЛІШЧА, ПАРАФ'ЯНАУ. Нашы войскі ўварваліся ў горад Полацк, дзе завязалі вулічныя баі.

Войскі 3-га БЕЛАРУСКАГА фронту пры садзейнічанні войскі 1-га БЕЛАРУСКАГА фронту, у выніку імклівага праведзенай аперацыі з глыбокім абходным маневрам з флангаў, 3 ліпеня, штурмам авалодалі сталіцай Савецкай Беларусі горадам МІНСК, таксама з баямі занялі больш 450 іншых насялёных пунктаў, сярод якіх раённым цэнтрам Мінскай абласці горад ЛАГОЙСК, раённым цэнтрам Вілейскай абласці горад КУРАНЕЦ, вялікія насялёныя пункты БУДСЛАУ, ДАЛГІНАВА, БАКУНЬКІ, КРАЙСК, ДУНАЙ, КРАМЯНЕЦ, САСЕНКА, СТАРЫНКІ, ІЛІЯ, БЕЛАРУЧ, АСТРАШЫЦКІ ГАРАДОК і чыгуначныя станцыі БУДСЛАУ, КРЫВІЧЫ, КУРАНЕЦ. Нашы войскі шчыльна падыйшлі да горада і чыгуначнага вузла МАЛАДЗЕЧНА, дзе завязалі баі на ўскраінах горада.

3 28 чэрвеня па 1 ліпеня гэтага года войскі 3-га БЕЛАРУСКАГА фронту ўзялі ў палон 13.256 нямецкіх салдат і афіцэраў. У ліку палонных камандзір 95 пяхотнай дывізіі генерал-маёр МІХАЭЛІС. Такім чынам колькасць палонных нямецкіх салдат і афіцэраў, узятых войскамі 3-га Беларускага фронту, да канца дня 1 ліпеня павялічылася да 33.256 чалавек.

На БАРАНАВІЦКІМ напрамку войскі 1-га БЕЛАРУСКАГА фронту працягвалі весці наступальныя баі, у ходзе якіх авалодалі раённым цэнтрам Мінскай абласці горадам МАР'ІНА ГОРКА, а таксама занялі больш 250 другіх насялёных пунктаў, у тым ліку вялікія насялёныя пункты СМІЛАВІЧЫ, ПУДЗЕЦКАЯ СЛАБАДА, СНАБРОУКА, ПУХАВІЧЫ, АМЕЛЬНА, ШАЦК, ВАЛЕР'ЯНЫ, СЯМЕНАВІЧЫ, КУДЗІНАВІЧЫ, ВІЛІКАЯ РАБУКА, ЦІМКАВІЧЫ, ЛЕШНЯ, СЯМЕЖАВА, СТАРЫНА, МАЛАЕ РОЖЫНА і чыгуначныя станцыі БЛУЖА, ПУХАВІЧЫ, МОРАЧ, ЦІМКАВІЧЫ.

За 1 і 2 ліпеня, па няпоўных даных, войскі 1-га БЕЛАРУСКАГА фронту ўзялі ў палон 3.658 нямецкіх салдат і афіцэраў. У ліку палонных камандзір 36 пяхотнай дывізіі генерал-маёр Канрадзі. Такім чынам колькасць палонных нямецкіх салдат і афіцэраў, узятых войскамі 1-га Беларускага фронту, да канца 2 ліпеня павялічылася да 39.338 чалавек.

На другіх участках фронту—без змен.

За 2 ліпеня нашы войскі на ўсіх франтах падбілі і знішчылі 85 нямецкіх танкаў. У паветраных баях і агнём зніжэння артылерыі збіта 15 самалётаў праціўніка.

Прышлі дні расплаты!

Над прасторамі Беларусі бушуе вайсковая стихія. Быццам расквілася неба, быццам закацілася зямля; і неба і зямля выкідаюць сакрушальны град, і носяцца чырвоныя сталёвыя птушкі, а на зямлі імчацца грозныя машыны, сеюць полымі і смерць. Сакрушальны вихор ідзе, але для Беларусі і для яе народа—гэта жыццёвы вихор, ён знітае, крышыць, знішчае дзікіх захопнікаў, азварае гадаў-рабаўнікаў, якія разбурылі і зганьбілі беларускую цудоўную зямлю, хацелі знішчыць беларускі народ, крычалі, што Беларусь будзе нямецкай правінцыяй, а беларусы рабаўнікамі Германіі.

Цяпер, у дні імклівага наступлення нашай слаўнай Чырвонай Арміі, перада мною паўстаюць гарады і вёскі Беларусі, яе палі і дарогі, стомленыя, але гнёўныя твары яе жыхараў. Вось Мінск—ён спалены і разбураны ворагам. Савецкая вуліца ператворана ў праезд паміж сучаснымі радамі пажарнічаў і руін. На ўсходнім яе канцы бачны направа палі і лясы, а налева—пустэчы, створаныя на месцы палага раду кварталаў аж да чыгуныкі. І так амаль ва ўсім цэнтры Мінска і на многіх яго іншых магістралях.

Вось вёска, або, лепш сказаць, месца, дзе была вёска. Тырчаць коміны, ваяюцца пачарнелыя барвенне. Сюды прышла карная экспедыцыя нямецкіх варвараў; за што карае—невядома. Паставілі навокал кулямёты, сабралі ўсіх мужчын рабочага ўзросту, прапанавалі выйсці на вуліцу ўсім іншым жыхарам вёскі і на вачах у іх расстралялі мужчын. Потым сабралі ўсіх іншых—старых, жанчын, дзяцей—запэраі іх у

тры хаты і падпалілі гэтыя хаты, а потым усю вёску. Усяго гітлераўскія людзеды знішчылі тут 245 савецкіх грамадзян; выратавалася ўсяго 10—15 чалавек, якіх выпадкова ў гэты час не было ў вёсцы.

Вось Чырвоная Урочышча—у 7 кілометрах ад Мінска. Туды, у «душгабках», прывозілі тысячы яўрэяў з Мінска і звалівалі мёртвыя целы ў загадзя падрыхтаваныя велізарныя ямы. Знішчалі людзей; знішчалі або вывозілі ў Германію культурныя каштоўнасці, велізарныя культурныя фонды, створаныя ў Беларусі пад іччаслівым савецкім сонцам. Сотні тысяч людзей пагналі ў Германію; дзесяткі тысяч не даяжджалі да месца, гінулі на дарозе ад голаду і хвароб.

Прышлі дні—дні канчатковай расплаты. Але помста пачалася даўно. Помста пачалася яшчэ ў першыя дні вайны ў 1941 годзе. У Мінск прышлі весткі, што ў вёсках, мястэчках і гарадах Беларусі пачалі біць немцаў. Я пачуў такі расказ чалавека, які схаў з Мінска ў адзін з бліжэйшых да Мінска раёнаў Вілейскай абласці. Ён праязджаў праз вёску, дзе за некалькі дзён перад гэтым партызаны знішчылі нямецкі гарнізон і паліцэйскіх. Ён бачыў сваімі вачыма разарваныя і выкінутыя ў грязь на вуліцу партрэты душагуба Гітлера і нямецкія плакаты. Гэта было тады, калі крывавы Гітлер «вяшчаў», што праз два тыдні ён будзе ў Маскве. Але запэкаваныя шматкі яго партрэтаў вяшчалі пра яго крушэнне.

Праз два тыдні рэшткі разгромленых адборных нямецкіх дывізіяў у паніцы ўцякалі ад Ма-

сквы. Іх гналі нашы героі—чырвонаармейцы і сталінскія сакалы. Уздыхнулі савецкія грамадзяне, што пакуталі ў нямецкім палоне,—бліснуў прамень надзеі! Усе мы зразумелі, што і ў тылу, і на фронце пачаўся разгром ворага, што пачынаецца наша наступленне.

Партызанская помста прастала з месяца ў месяц. У жніўні 1943 года пачалося велізарнае, нечуванае ў гісторыі наступленне Чырвонай Арміі на украінскім фронце, якое абрушыла на ворага рад сакрушальных удараў, знішчыла цалкам некалькі дзесяткаў адборных варожых дывізіяў і адкінула захопнікаў да межаў і за межы нашай Радзімы. Тады народныя месціцы Беларусі ўзмацнілі сваю дапамогу Чырвонай Арміі.

Прышлі, нарашце, гэтыя жадамыя дні, дні канчатковай расплаты за ўсе жудасныя злачынствы, зробленыя фашысцкімі варвараў на Беларусі. Уся Савецкая краіна ахоплена адным пачуццём, адным парывам, адной радасцю. Нястрымнай грознай лавінай ідзе вызваленчая Чырвоная Армія. Да яе далучаюцца атрады народных месціцаў, і над акрываўленай, спустошанай, зганьбаванай беларускай зямлёй загараецца зра свабоды, жыцця і шчасця. Як папярэвыя хаты, развальваюцца адзін за адным «непрыступныя валы» фашысцкіх бандытаў, адзін за адным закрываюцца наглуха ўсе новыя і новыя «катлы» з уціснутымі туды нямецкімі арміямі, усе новыя і новыя тысячы і дзесяткі тысяч немцаў знаходзяць сабе магільні на прасторах Беларусі.

Н. М. НІКОЛЬСКІ,
заслужаны дзялч навукі,
акадэмік.

Міжнародная інфармацыя

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 3 ліпеня. (ТАСС). У ранішнім паведамленні штаба вярхоўнага камандавання экспедыцыйных сіл саюзнікаў гаворыцца:

На працягу раніцы 2 ліпеня адбывалася далейшае ўмацаванне

плацдарма на рапэ Одо. Праціўнікі падпрынялі некалькі атак, аднак, усе яны былі адбіты. На астатніх участках фронту нічога істотнага не адбылося. На працягу ўчорашняга дня дрэннае надвор'е працягвала абмяжоўваць дзеянні авіяцыі.

ВАЕННЫЯ ДЗЕЯННІ У ІТАЛІІ

ЛОНДАН, 3 ліпеня. (ТАСС). Штаб войск саюзнікаў у Італіі паведамляе, што войскі саюзнікаў выбілі немцаў з іх ар'ергардных пазіцый на захад і ўсход ад Тразіменскага возера. Часці 8-й арміі прасунуліся наперад на захад і ўсход ад возера, дзе занялі некалькі гарадоў, у тым ліку Сіпалунга і Фойано. Саюзнікі знаходзяцца цяпер у 6 кілометрах на поўдзень ад горада Картона. Часці 5-й арміі, сустракаючы вельмі моцнае супраціўленне, асабліва на прыбярэжным участку, дзе адбываюцца самыя жорсткія боі, узялі Рыма баі,

прасунуліся на ўсім працягу фронту.

Буйныя злучэнні самалётаў саюзнікаў зрабілі ўчора налёт на нафтачыгунчальныя заводы, вузлы камунікацый і аэрадром у раёне Гуданешта, а таксама на ваенныя аб'екты ў Югаславіі, паўночнай Італіі і на варожыя судны ў Адрыятычным моры. Ва ўсіх гэтых аперацыях было знішчана 57 самалётаў праціўніка. Саюзнікі страцілі 23 самалёты.

На паведамленню агенства Рэйтэр, сёння раніцой войскі саюзнікаў занялі горад Сіена, які знаходзіцца за 31 мілю на поўдзень ад Фларэнцыі.

ПАСЛЯ РАЗРЫВУ АДНОСІН ПАМІЖ ЗША І ФІНЛЯНДЫЯЙ

ВАШЫНГТОН, 2 ліпеня. (ТАСС). Міністэрства фінансаў ЗША абвясціла, што, згодна правіла, якія датычацца гандлёвых адносін з ворагам, Фінляндыя абвешчана варожай тэрыторыяй. У выніку гэтага забараняюцца ўсе гандлёвыя, фінансавыя і камерцыйныя сувязі і справы з фінскім уладам, яго дыпламатычнымі прадстаўнікамі і асобамі, якія жывуць у Фінляндыі.

ВОЙСКІ САЮЗНІКАЎ ЗАНЯЛІ ГОРАД ЧЭЧЫНА

ЛОНДАН, 2 ліпеня. (ТАСС). Агенства Рэйтэр перадае, што ў Рыме афіцыйна абвешчана аб заняцці часцямі амерыканскай 5-й арміі горада Чэчына (на заходнім узбярэжжы Італіі, на паўднёвы ўсход ад Ліворна).

СТРАТЫ НЕМЦАЎ У НАРМАНДЫІ

ЛОНДАН, 2 ліпеня. (ТАСС). Як перадае агенства АФІ, штаб камандавання амерыканскіх войск на Францыі паведаміў учары 1 ліпеня, што амерыканцы пахавалі 4.212 трупавых нямецкіх салдат і ўзялі ў палон 42.000 немцаў.

РЭДАНЦЫЙНАЯ КАЛЕГІЯ